

22-12-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - పూర్తి ఆధారము స్మృతి పైననే ఉంది, స్మృతి ద్వారానే మీరు మధురంగా

అవుతారు, ఈ స్మృతిలోనే మాయతో యుద్ధము నడుస్తుంది ”

ప్రశ్న:- ఈ ద్రామాలో పిల్లలైన మీరు మాత్రమే తెలుసుకున్న ఏ రహస్యము ఎక్కువగా విచార సాగర మధనము చేయుటకు యోగ్యమైనది?

సమా:- ఈ ద్రామాలో ఒక్క పాత్ర రెండు సార్లు అభినయించబడదు. పూర్తి ప్రపంచములో ఏ పాత్ర జరిగినా, అది ఒకదానికన్నా మరొకటి నూతనంగా ఉంటుందని మీకు తెలుసు. సత్యయుగము నుండి ఇష్టదీపరకు ఎలా రోజులు పరివర్తన అవుతాయో మీరు ఆలోచిస్తారు. పూర్తి కర్తవ్యములన్నీ పరివర్తనైపోతాయి. ఆత్మలో 5 వేల సంవత్సరముల కర్తల రికార్డు(పాత్ర) నిండి ఉంది. ఇది ఎప్పుడూ పరివర్తన కాదు. ఈ చిన్న విషయము పిల్లలైన మీ బుద్ధిలోకి తప్ప మరెవ్వరి బుద్ధికి తోచదు.

ఓంశాంతి. ఆత్మిక తండ్రి ఆత్మిక పిల్లలను అడుగుతున్నారు - మధురాతి మధురమైన పిల్లలారా, మీరు మీ భవిష్య పురుషోత్తమ ముఖమును, పురుషోత్తమ శరీరాన్ని చూస్తున్నారా? ఇది పురుషోత్తమ సంగమ యుగము కదా. మరలా నూతన ప్రపంచమైన సత్యయుగములో వీరి వంశావళి వస్తామని మీరు ఫీల్ చేస్తారు. దానిని సుఖధామమని అంటారు. అక్కడి కొరకే మీరు ఇప్పుడు పురుషోత్తములుగా అవుతున్నారు. కూర్చుంటూనే ఇటువంటి ఆలోచనలు రావాలి. విద్యార్థి చదువుతున్నప్పుడు రేపు మేము ఇలా తయారవుతామని వారి బుద్ధిలో తప్పక ఉంటుంది. అలాగే మీరు కూడా ఇక్కడ కూర్చుని ఉన్నప్పుడు మేము విష్ణువు రాజ్యములోకి వస్తామని మీకు తెలుసు. ఇప్పుడు మీ బుద్ధి అలాకికంగా ఉంది. వేరేవ్వరి బుద్ధిలోనూ ఈ విషయాలు రమిస్తూ ఉండవు. ఇది సాధారణ సత్సంగము కాదు. మీరు ఇక్కడ కూర్చుని ఉన్నారు. అయినా సత్యమైన తండ్రి అయిన శివబాబా సాంగత్యములో కూర్చుని ఉన్నామని భావిస్తారు. శివబాబాయే రచయిత. వారికే ఈ రచన ఆదిమధ్యాంతాలు తెలుసు. వారే ఈ జ్ఞానమును ఇస్తారు. రేపటి విషయాన్ని తెలియజేస్తారు. మేము ఈ శరీరాన్ని పరివర్తన చేసుకుని దైవ శరీరాన్ని పొందుటకు ఇక్కడకు వచ్చామని ఇక్కడ కూర్చున్నప్పుడు స్మృతి ఉంటుంది కదా. ఇది మా తమోప్రధానమైన పాత శరీరము, దీనిని పరివర్తన చేసుకొని ఇలాంటి శరీరాన్ని తీసుకొవాలని ఆత్మ చెప్తుంది. ఎంత సహజమైన లక్ష్యము! చదివించే టీచరు చదివే విద్యార్థుల కంటే తప్పక చురుకైనవారుగా ఉంటారు కదా. చదివిస్తారు, మంచి కర్తలు కూడా నేర్చిస్తారు. మమ్ములను సర్వ శ్రేష్ఠులైన భగవంతుడు చదివిస్తున్నారు. కనుక తప్పక దేవీ దేవతలుగా తయారు చేస్తున్నారని మీకు ఇప్పుడు తెలుసు. ఈ చదువు ఉండేదే నూతన ప్రపంచము కొరకు. వేరేవ్వరికీ నూతన ప్రపంచము గురించి కొద్దిగా కూడా తెలియదు. ఈ లక్ష్మీ-నారాయణులే నూతన విశ్వానికి అధికారులుగా ఉండేవారు. దేవీ దేవతలు కూడా నెంబరువారుగా ఉంటారు కదా. అందరూ ఒకే విధముగా ఉండలేరు ఎందుకనగా అది రాజధాని కదా. ఇలాంటి ఆలోచనలు మీ బుద్ధిలో నడుస్తూ ఉండాలి. ఆత్మలమైన మనము ఇప్పుడు పతితుల నుండి పావనులగుటకు పావనమైన తండ్రిని స్మృతి చేస్తాము. ఆత్మ తన మధురమైన తండ్రిని స్మృతి చేస్తుంది. మీరు నన్ను స్మృతి చేసినట్లైతే పావన సత్యోప్రధానులుగా అవుతారని బాబా స్వయముగా చెప్తారు. ఆధారమంతా స్మృతియాత్ర పైననే ఉంది. పిల్లలూ

నన్ను ఎంతసేపు స్మృతి చేస్తారు అని తండ్రి తప్పక అడుగుతారు. స్మృతి యాత్రలోనే మాయతో యుద్ధము జరుగుతుంది. మీకు యుద్ధము కూడా తెలుసు. ఇది యాత్ర కాదు, యుద్ధము వంటిది. ఇందులో చాలా అప్రమత్తంగా ఉండాలి. జ్ఞానములో మాయ యొక్క తుఫానులు మొదలైనవి రావు అని తండ్రి చెప్తున్నారు. “బాబా మేము మిమ్ములను స్మృతి చేస్తాము, కానీ మాయ యొక్క ఒకే తుఫాను మమ్ములను క్రింద పడవేస్తుంది” అని పిల్లలు చెప్తారు. దేహాభిమానము నంబర్వన్ తుఫాను. తర్వాత కామము, క్రోధము, లోభము, మోహముల తుఫాను. బాబా మేము స్మృతిలో ఉండుటకు చాలా ప్రయత్నము చేస్తాము, ఏ విఘ్నము రాకూడదని అనుకుంటాము, కానీ తుఫాను వచ్చేస్తుంది అని పిల్లలు చెప్తారు. నేడు క్రోధము, మరొకసారి లోభముల తుఫాను వచ్చింది అని చెప్తారు. బాబా ఈ రోజు మా స్థితి చాలా బాగా ఉండినది, పూర్తి రోజంతా ఏ తుఫానూ రాలేదు..... చాలా సంతోషంగా ఉండినాము. తండ్రిని చాలా ప్రేమతో స్మృతి చేశాను. స్నేహముతో ఆనందబాష్పాలు కూడా వచ్చాయి. తండ్రి స్మృతి ద్వారానే చాలా మధురముగా తయారైపోతాము.

మేము మాయ చేతిలో ఓడిపోతూ-ఓడిపోతూ ఎక్కడి వరకు వచ్చి చేరామని కూడా మీకు తెలుసు. ఇది ఎవ్వరికీ తెలియదు. మనుష్యులైతే లక్షల సంవత్సరాలని చెప్తారు లేక పరంపర అని చెప్తారు. మేము తిరిగి ఇప్పుడు మనుష్యుల నుండి దేవతలుగా తయారవుతున్నామని మీరు చెప్తారు. ఈ జ్ఞానాన్ని తండ్రి వచ్చి ఇస్తారు. విచిత్రమైన తండ్రి విచిత్రమైన జ్ఞానాన్ని ఇస్తారు. విచిత్రము అని నిరాకారునికే చెప్పబడుతుంది. నిరాకారులు ఈ జ్ఞానాన్ని ఎలా ఇస్తారు? నేను ఎలా ఈ శరీరములో వస్తానో స్వయముగా తెలియజేస్తున్నాను. అయినా ఈ ఒక్క తనువులోనే వస్తారా! అని మనుష్యులు తికమకపడతారు. కానీ డ్రామాలో ఈ తనువే నిమిత్తముగా అవుతుంది. కొద్దిగా కూడా మార్పు జరగదు. ఈ మాటలను మీరే అర్థము చేసుకుని ఇతరులకు తెలియజేస్తారు. ఆత్మనే చదువుతుంది, ఆత్మనే నేర్చుకుంటుంది, నేర్చుతుంది. ఆత్మ చాలా విలువైనది. ఆత్మ అవినాశి, కేవలము శరీరము సమాప్తమైపోతుంది. ఆత్మలమైన మనము మన పరమపిత పరమాత్ముని ద్వారా రచయిత మరియు రచనల ఆది మధ్యాంతములను, 84 జన్మల జ్ఞానాన్ని తీసుకుంటున్నాము. జ్ఞానము ఎవరు తీసుకుంటారు? ఆత్మలమైన మనము. ఆత్మలైన మీరే జ్ఞానసాగరులైన తండ్రి ద్వారా మూలవతనానికి, సూక్ష్మవతనానికి వెళ్ళాలి. స్వయాన్ని ఆత్మ అని భావించాలని మనుష్యులకు తెలియదు. మనుష్యులు స్వయాన్ని శరీరమని భావించి ఉల్టాగా వ్రేలాడుతున్నారు. ఆత్మ సచ్చిదానంద స్వరూపమని గాయనముంది. పరమాత్మకు అందరికంటే ఎక్కువ మహిమ ఉంది. ఒక్క తండ్రికే ఎంత మహిమ ఉంది! వారే దుఃఖహర్త - సుఖకర్త. దోమలు మొదలైన వాటిని దుఃఖహర్త - సుఖకర్త జ్ఞానసాగరులు అని మహిమ చేయరు. ఇది తండ్రి మహిమ. పిల్లలైన మీరు కూడా మాస్టర్ దుఃఖహర్త - సుఖకర్తలు. పిల్లలైన మీకు కూడా ఈ జ్ఞానము ఉండేది కాదు. పసివారి బుద్ధి వలె ఉండేది. పసిపిల్లలలో జ్ఞానము ఉండదు, ఎలాంటి అవగుణాలు కూడా ఉండవు, కనుకనే వారిని మహాత్ములని అంటారు. ఎందుకంటే వారు పవిత్రులు. ఎంత పసిపిల్లలో అంత నంబరువన్ పుష్పాలు. పూర్తి కర్మాతీత స్థితి లాంటిది. కర్మ-అకర్మ-వికర్మల గురించి ఏమీ తెలియదు కనుక వారు పుష్పాలు. ఎలా తండ్రి అందరినీ ఆకర్షిస్తారో అలాగే వారు కూడా అందరినీ ఆకర్షిస్తారు. తండ్రి వచ్చిందే అందరినీ ఆకర్షించి సుగంధభరిత పుష్పములుగా తయారు చేయుటకు కానీ కొందరు ముళ్ళుగానే మిగిలిపోతారు. పంచ వికారాలకు

వశిభూతులయ్యే వారిని ముళ్ళు అని చెప్తారు. మొదటి నంబరు ముల్లు దేహాభిమానము. దీని ద్వారా ఇతర ముళ్ళు జన్మిస్తాయి. ముళ్ళ అడవి చాలా దుఃఖాన్నిస్తుంది. రకరకాలైన ముళ్ళు అడవిలో ఉంటాయి కదా. కనుక దీనిని దుఃఖధామమని అంటారు. కొత్త ప్రపంచములో ముళ్ళు ఉండవు. అందువలన దానిని సుఖధామమని అంటారు. శివబాబా పుష్పాల తోటను తయారు చేస్తారు, రావణుడు ముళ్ళ అడవిని తయారు చేస్తారు. కనుక రావణుని ముళ్ళ పాదలతో కాలుస్తారు, తండ్రి పై పుష్పాలను సమర్పిస్తారు. ఈ విషయాలు తండ్రికి తెలుసు, పిల్లలకు తెలుసు. ఇతరులెవ్వరికీ తెలియదు.

ద్రామాలో ఒకే పాత్ర రెండుసార్లు అభినయింపబడదని పిల్లలైన మీకు తెలుసు. పూర్తి విశ్వములో ఏ పాత్ర అభినయించబడుతుందో అది ఒకదానికన్నా మరొకటి నూతనముగా ఉంటుందని మీ బుద్ధిలో ఉంది. సత్తయుగము నుండి ఇప్పటి వరకు ఎలా రోజులు పరివర్తన అవుతాయో మీరు ఆలోచించండి. పూర్తి పాత్రనే పరివర్తనైపోతుంది. 5 వేల సంవత్సరముల కర్మల రికార్డు ఆత్మలో నిండి ఉంది. అది ఎప్పుడూ పరివర్తన కాదు. ప్రతి ఆత్మలో తమ-తమ పాత్ర నిండి ఉంటుంది. ఈ చిన్న విషయము కూడా ఎవరి బుద్ధికి తోచదు. ఈ ద్రామా యొక్క భూత, భవిష్య, వర్తమానముల గురించి మీకు తెలుసు. ఇది పాఠశాల కదా. పవిత్రులై తండ్రిని స్మృతి చేసే చదువును తండ్రి చదివిస్తున్నారు. తండ్రి వచ్చి ఇలా పతితులను పావనులుగా చేసే చదువును చదివిస్తారని, ఈ చదువు ద్వారానే మనము విశ్వాభిషతులుగా అవుతామని ఎప్పుడైనా అనుకున్నారా? భక్తి మార్గములోని పుస్తకములే వేరు. దానిని చదువు అని ఎప్పుడూ అనరు. జ్ఞానము లేకుండా సద్గతి ఎలా సాధ్యమవుతుంది? తండ్రి జ్ఞానము లేకుండా ఎలా వచ్చి సద్గతినివ్వగలరు? సద్గతిలో మీరు ఉన్నప్పుడు భక్తి చేస్తారా? లేదు, అక్కడ అపారమైన సుఖము ఉంటుంది, మరి భక్తి దేనికొరకు చేయాలి? ఈ జ్ఞానము ఇప్పుడే మీకు లభిస్తుంది. పూర్తి జ్ఞానమంతా ఆత్మలో ఉంటుంది. ఆత్మకు ఏ ధర్మమూ ఉండదు. ఆత్మ ఎప్పుడూ శరీరాన్ని ధారణ చేస్తుందో అప్పుడే ఫలానా వారు ఫలానా ధర్మము వారు అని చెప్తారు. ఆత్మ ధర్మమేమిటి? ఆత్మ బిందువు వలె ఉంటుంది. అది శాంత స్వరూపము, శాంతిధామములో ఉంటుంది.

పిల్లలందరికీ తండ్రి పైన హక్కు ఉందని తండ్రి చెప్తున్నారు. చాలామంది పిల్లలు వేరే వేరే ధర్మములలోనికి మారిపోయారు. వారు మరలా తమ వాస్తవిక ధర్మములోనికి వచ్చేస్తారు. ఎవరెవరు దేవదేవతా ధర్మమును వదిలి ఇతర ధర్మములలోనికి వెళ్ళారో, ఆ ఆకులన్నీ మరలా తమ తమ స్థానాలకు వచ్చేస్తాయి. మొట్టమొదట మీరు తండ్రి పరిచయమునివ్వాలి. ఈ విషయాలలోనే అందరూ తికమకపడి ఉన్నారు. ఇప్పుడు మనలను చదివిస్తున్నవారు బేహద్ తండ్రి అని పిల్లలకు తెలుసు. కృష్ణుడు దేహధారి, బ్రహ్మాబాబాను కూడా దాదా అని అంటారు. మీరంతా పరస్పరము నోదరులు కదా. మిగిలించి పదవుల విషయము. నోదరుల శరీరము ఒక రకంగా, నోదరి శరీరము మరొక రకంగా ఉంటుంది. ఆత్మ మాత్రము ఒక చిన్న నక్షత్రము. పూర్తి జ్ఞానమంతా ఈ చిన్న నక్షత్రములోనే ఉంది. ఈ నక్షత్రము శరీరము లేకుండా మూట్లాడలేదు. ఈ నక్షత్రము పాత్ర చేయుటకు ఇన్ని అవయవాలు లభించాయి. మీ నక్షత్రాల ప్రపంచమే వేరు. ఆత్మ ఇక్కడకు వచ్చి శరీరమును ధరిస్తుంది. శరీరములు చిన్నవిగా, పెద్దవిగా ఉంటాయి. ఆత్మనే తన తండ్రిని స్మృతి చేస్తుంది. అది కూడా ఎప్పటి వరకు శరీరములో ఉంటుందో అప్పటివరకే చేయగలదు. ఇంటిలో ఆత్మ తండ్రిని స్మృతి చేస్తుందా? లేదు. అక్కడ ఉన్నప్పుడు మనము ఎక్కడ ఉన్నామో కూడా

తెలియదు. ఆత్మ మరియు పరమాత్మ ఇరువురూ ఎప్పుడు శరీరములో ఉంటారో అప్పుడే ఆత్మ-పరమాత్మల మేళా అని చెప్పబడుతుంది. గాయనము కూడా ఉన్నది - “ఆత్మ మరియు పరమాత్మ చాలా కాలము దూరముగా ఉన్నారు”..... ఎంత కాలము దూరముగా ఉన్నారు? ఎంత సమయము దూరముగా ఉన్నారు? జ్ఞాపకము వస్తున్నదా? ఒక్కొక్క క్షణము గడుస్తూ 5 వేల సంవత్సరములు గడిచిపోయాయి. తిరిగి ఒకటవ నెంబరు నుండి ప్రారంభము చేయాలి, ఖచ్చితమైన లెక్క ఉంది. ఇప్పుడు మిమ్ములను ఇతను ఎప్పుడు జన్మ తీసుకున్నారు? అని ప్రశ్నిస్తే ఖచ్చితంగా మీరు చెప్పగలుగుతారు. శ్రీ కృష్ణుడే మొదటి నెంబరులో జన్మ తీసుకుంటారు. శివునికి సంబంధించిన తిథి, తారీఖులు (నిమిషములు, క్షణములు) తెలుసుకోలేరు. కృష్ణుని తిథి, తారీఖులు, నిమిషములు, క్షణములు తీయవచ్చు. మనుష్యుల గడియారాలలో తేడా రావచ్చు. శివబాబా అవతరణలో కొద్దిగా కూడా వ్యత్యాసము రాదు. ఎప్పుడు వచ్చారో కూడా తెలియదు. సాక్షాత్కారమైనప్పుడు వచ్చారని కూడా కాదు. అందాజుగా చెప్పవచ్చు. నిమిషముల - సెకండ్ల లెక్క చెప్పలేము. వారిది అలాటికే అవతరణ. వారు బేహద్ రాత్రి సమయములోనే వస్తారు. ఇతరుల అవతరణ మొదలైన వాటిని గురించి తెలుస్తుంది. ఆత్మ శరీరములో ప్రవేశిస్తుంది. చిన్న శరీరమును ధరిస్తుంది. తర్వాత శరీరము నిదానంగా పెద్దదవుతూ పోతుంది. శరీరముతో పాటు ఆత్మ వెలుపలికి వస్తుంది. ఈ విషయాలన్నీ విచార సాగర మథనము చేసి తర్వాత ఇతరులకు తెలిపించాలి. ఎంతమంది మనుష్యులున్నారు, ఒకరిదున్నట్లు మరొకరిది ఉండదు. ఎంత పెద్ద నాటక రంగము! పెద్ద హాలులో బేహద్ నాటకము నడూస్తూ ఉన్నట్లుంది.

పిల్లలైన మీరు నరుని నుండి నారాయణునిగా అగుటకు ఇక్కడకు వస్తారు. తండ్రి స్థాపించు నూతన సృష్టిలో శ్రేష్ఠ పదవిని తీసుకొనుటకై వస్తున్నారు. మిగిలిన ఈ పాత ప్రపంచము వినాశమవుతుంది. బాబా ద్వారా నూతన ప్రపంచ స్థాపన జరుగుతూ ఉంది. తర్వాత బాబా పాలన కూడా చేయాలి. తప్పక ఈ శరీరమును వదలి సత్యయుగములో నూతన శరీరమును తీసుకున్నప్పుడే పాలన చేస్తారు. దానికి ముందే ఈ పాత ప్రపంచము వినాశము కూడా జరగాలి. విశ్వానికి అగ్ని అంటుకుంటుంది. చివరికి భారతదేశము మాత్రమే మిగిలి, మిగిలినవన్నీ సమాప్తమైపోతాయి. భారతదేశములో కూడా కొద్దిగా మాత్రమే మిగులుతుంది. వినాశము తర్వాత శిక్షలు తినకూడదని మీరు కష్టపడుతున్నారు. వికర్మలు వినాశము కాకుంటే శిక్షలు కూడా అనుభవిస్తారు, పదవి కూడా లభించదు. మీరు ఎవరి వద్దకు వెళ్తున్నారు? అని ఎవరైనా ప్రశ్నిస్తే, బ్రహ్మ తనువులో వచ్చి ఉన్న శివబాబా వద్దకు వెళ్తున్నామని చెప్పండి. ఈ బ్రహ్మ శివుడు కాదు, తండ్రిని ఎంత బాగా తెలుసుకుంటారో అంతగా తండ్రి పై ప్రేమ కూడా ఉంటుంది. బాబా చెప్తున్నారు - పిల్లలారా, మీరు ఎవ్వరినీ కూడా ప్రేమించకండి, ఇతర సాంగత్యాల పై ప్రేమ వదలి ఒక్కరితోనే జోడించండి. ప్రేయసి - ప్రియులుంటారు కదా. ఇది కూడా అలాగే. 108 మంది సత్యమైన ప్రేయసులుగా తయారవుతారు, వారిలో కూడా 8 మంది సత్య-సత్యముగా తయారవుతారు. 8 మణుల మాల కూడా ఉంటుంది కదా. 9 రత్నాల గాయనము జరుగుతుంది. 8 మణులు, 9వ వారు బాబా. అష్టదేవతలు ముఖ్యమైనవారు, శ్రేతాయుగము చివరివరకు 16,108 రాజకుమారి-రాజకుమారుల పరివారము తయారవుతుంది. బాబా అరచేతిలో వైకుంఠాన్ని చూపుతున్నారు. మేము సృష్టికి యజమానులుగా అవుతున్నామని మీకు నషా ఉంది. బాబాతో ఇలాంటి వ్యాపారము చేయాలి. ఎవరో అరుదుగా ఈ వ్యాపారము చేస్తారు. ఇటువంటి వ్యాపారస్థులు ఎక్కడున్నారు! అలాగని అందరూ వ్యాపారులు కారు. మేము బాబా వద్దకు వెళ్తున్నామని

పిల్లలు ఉమంగ-ఉత్సాహంగా ఉండాలి. బాబా పైన ఉన్నవారు. కానీ ప్రపంచము వారికి తెలియదు. వారు చివర్లో వస్తారని చెప్తారు. ఇప్పుడిదే కలియుగ అంతిమ సమయము. అదే గీత, మహాభారతము యొక్క సమయము. అదే యాదవులు మిస్టర్స్ (ముసలము)ను తయారు చేస్తున్నారు. అదే కౌరవ రాజ్యము అదే పాండవులైన మీరు ఉన్నారు.

పిల్లలైన మీరు ఇప్పుడు ఇంటిలో కూర్చునే మీ సంపాదన చేసుకుంటున్నారు. భగవంతుడు ఇంటిలోనే లభించారు. కనుక మీ సంపాదన చేసుకోండి అని బాబా చెప్తారు. ఈ వజ్ర తుల్యమైన జన్మ అత్యంత అమూల్యమైనదని గాయనము చేయబడింది. ఇప్పుడు గవ్వల కొరకు ఇలాంటి జీవితాన్ని కోల్పోకూడదు. ఇప్పుడు మీరు ఈ పూర్తి ప్రపంచాన్ని రామరాజ్యముగా చేస్తున్నారు. మీకు శివుని నుండి శక్తి లభిస్తున్నది. వర్తమాన సమయములో చాలామందికి అకాల మృత్యువు కూడా సంభవిస్తుంది. బాబా బుద్ధికి వేసిన తాళాన్ని తెరుస్తారు. మరియు మాయ బుద్ధికి తాళాన్ని వేస్తుంది. ఇప్పుడు మాతలైన మీకే జ్ఞాన కలశము లభించింది. అబలలకు శక్తినిచ్చేవారు ఆ బాబా. ఇదే జ్ఞానామృతము. శాస్త్రాల జ్ఞానమును అమృతము అని అనరు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మామింగ్ ఆత్మిక పిల్లలకు ఆత్మిక తండ్రీనమస్తే.

ధారణకొరకు ముఖ్యసారము:-

1. ఒక్క బాబా ఆకర్షణలో ఉంటూ సుగంధభరిత పుష్పాలుగా కావాలి. మీ మధురమైన తండ్రీని స్మృతి చేసి దేహాభిమానమనే ముల్గును భస్మము చేయాలి.
2. ఈ వజ్ర తుల్యమైన జన్మలో అవినాశి సంపాదనను జమ చేసుకోవాలి. గవ్వల వెనుక ఈ సంపాదనను కోల్పోరాదు. ఒక్క బాబా పై సత్కమైన ప్రీతినుంచుకుని ఒక్కరి సాంగత్యములోనే ఉండాలి.

వరదానము:- “స్వమానమనే సీటు పై స్థితమై అన్ని పరిస్థితులను అభిగమించే సదా

విజయీ భవ ”

సదా “నేను విజయీ ఆత్మను, మాస్టర్ సర్వశక్తివాన్ ఆత్మను” అను స్వమానమనే సీటు పై స్థితమై ఉండండి. సీటును బట్టి లక్షణాలుంటాయి. ఎటువంటి పరిస్థితి వచ్చినా సెకండులో మీ స్వమానమనే సీటు పై స్థితమైపోండి. సీటు పై ఉన్నవారి ఆజ్ఞలనే పాటిస్తారు. సీటు పై ఉంటే విజయులుగా అయిపోతారు. సంగమ యుగము సదా విజయులయ్యే యుగము. ఇది ఈ యుగానికి ఉన్న వరదానము. కనుక వరదానమై విజయులుగా కండి.

స్లోగన్:- “అన్ని ఆసక్తులపై విజయం ప్రాప్తి చేసుకొను వారే శివశక్తి పాండవ సైన్యము”